

## اشارات

# کیا عدالتی فیصلہ ایک انقلاب کا نقیب بنے گا؟

خرم مراد

۲۰ مارچ کو صبح ساڑھے دس بجے کراچی میں، پریم کورٹ کے ۵ رکنی فل نیچ نے بھوں کے تقریر کے بارے میں جو فیصلہ سنایا، وہ یقیناً عدالیہ کی آزادی کے لیے ایک سنگ میل کی حیثیت رکھتا ہے۔ اگر اس فیصلے پر کماحتہ عمل ہوا۔ جو حکومت کی طرف سے عدالیہ کے خلاف جنگ چھیڑ دینے کی وجہ سے مشکوک لگ رہا ہے۔ تو کسی حکمران کے لیے مطلق العنان بننا انتہائی دشوار ہو جائے گا۔ یہ ممکن نہ ہو گا کہ وہ بھوں کو اپنی مرضی کا تابع بنانے کے لیے غیر آئینی اقدامات کرے جو موجودہ حکومت دھڑلے سے کر رہی تھی۔ عدالت نے حکومت کو پابند کر دیا ہے کہ چیف جسٹس پاکستان کے مشورے سے بحث مقرر کرے، اپنے من مانے تقریر نہ کرے۔ قائم مقامی اور عارضیت کی تلوار بھوں کے سرت اٹھائے، اور تین ہالی کورٹوں میں دوسال سے جو قائم مقام چیف جسٹس مقرر کیے ہوئے ہیں ان کی جگہ مستقل چیف جسٹس مقرر کرے۔ بھوں کو شریعت کورٹ میں بھیج کر ان سے چھٹکارا حاصل کرنے اور ان کے منصب اور مقام کو غیر محفوظ اور فرو ترکرنے کو بھی اس نے خلاف آئین قرار دے دیا ہے۔

لیکن اس فیصلے کے مضمرات صرف بھوں کے تقریر اور عدالیہ کی آزادی تک محدود نہیں بلکہ اس سے کمیں زیادہ وسیع اور دور رس ہیں، اتنے وسیع اور دور رس کہ وہ پوری قومی زندگی پر اثر انداز ہو سکتے ہیں۔ اس لحاظ سے یہ فیصلہ پوری قوم کے لیے ایک سنگ میل ہے، یا کم تک کم بن سکتا ہے۔ جن مسلمہ مقدمات اور آئینی دفعات کی صاف اور واضح تشریفات پر یہ فیصلہ قائم ہے، اور جو اس کے منطقی اور قانونی نتائج ہیں، اگر پاکستان کی عدالتیں پوری جرات اور استقلال کے ساتھ ان کی پاسبانی کرتی رہیں، اور ان کو ایک تسلسل کے ساتھ وسعت دیتی اور آگے بڑھاتی رہیں، تو وہ یقیناً اس یا اس زدہ ملک کے اندھیروں میں امید کی شمع جلانے کا باعث بنیں گی، اور کیا عجب کہ وہ ایک ایسے آئینی انقلاب کی نقیب بھی بن جائیں جس کے نتیجے میں ملک کو قیام عدل کی نعمت عظمی نصیب ہو جائے۔

اس فیصلے کو ایک تاریخی فیصلہ قرار دیا جا رہا ہے، اور بجا طور پر دیا جا رہا ہے۔ لیکن جہاں تک بھروسے کے تقریر اور ان کے مناصب کو حکومت کی مدنی کارروائیوں کے چنگل سے آزاد کرنے کا تعلق ہے، تو یہ تو کوئی غیر معمولی چیز نہیں۔ یہ تو اتنا معروف و مسلم اصول ہے کہ ہر ملک جسے مذہب ہونے کا دعویٰ ہے وہاں اس کا اہتمام موجود ہے۔ پھر صرف اتنا کرنایہ بات یقینی بنانے کے لیے کافی بھی نہیں ہو گا کہ بجح حضرات، قانون کی حکومت قائم کرنے کے لیے اپنا آئینی کردار ادا کرنا شروع کر دیں۔ اس لیے کہ جب ان کا تقریر اور منصب، انتظامیہ کی دست برداشتے محفوظ تھے، تب بھی وہ اپنا یہ کردار پوری طرح ادا نہیں کرتے رہے ہیں۔ اسی طرح یہ فیصلہ کوئی منفرد نوعیت بھی نہیں رکھتا۔ آج تک ۵ سال قبل ۱۹۹۱ء میں، بھارت کی سپریم کورٹ بھی ایسا ہی فیصلہ دے چکی ہے، جہاں کے دستور کی دفعات ہمارے دستور سے مماثل ہیں۔ اس فیصلے میں کسی ایسی عدالتی فعالیت (Judicial activism) کا مظاہرہ بھی نہیں کیا گیا، جس طرح کی فعالیت کے ذریعے امریکہ اور انگلستان جیسے ممالک میں عدالتیں دستوری اور سماجی نظام میں انقلابی تبدیلیاں لا چکی ہیں۔ یہ تو دستور کی دفعات کی بڑی محتاط اور سیدھی سادی تشریحات پر مبنی ہے۔ حکومت کی مزاحمت کی وجہ پکھہ اور ہی ہے۔

پھر اس فیصلے کی وہ کیا حقیقت اور نوعیت ہے، جو اسے تاریخی بناتی ہے؟ ہمارے خیال میں، سپریم کورٹ نے اس فیصلے کے ذریعے، دراصل ملک کے اعلیٰ اور طاقت ور حکمرانوں کی مطلق العنانیوں، قانون شکنیوں اور نظام و عوام کے خلاف چیرہ دستیوں کو لگام دی ہے۔ ایسے حکمرانوں کو نہیں جو اقتدار سے ہبھت چکے ہوں، بلکہ ایسے حکمران جو فیصلے کے وقت منداد قدر پر دندنارہے ہیں، طاقت کے نشیں چور ہیں، اور منتخب بھی ہیں، گویا "جمهوری قبائلی دیو استبداد" بننے ہوئے ہیں۔ (بلکہ دیوئی کہا جائے تو زیادہ مناسب حال ہو گا)۔ ایسے طاقت ور لوگوں کی قانون شکنی کو "عدلیہ نے جائز قرار دینے یا اس پر لیپا پوتی کرنے کے بجائے دو ٹوک الفاظ میں قانون شکنی، تی قرار دیا ہے، اور انہیں اس سے رک جانے ہیں کا نہیں۔ اس کا مدد ادا کرنے کا بھی حکم دیا ہے۔

یہ بات بہت اہم ضرور ہے کہ یہ قانون شکنی۔ جو اوپنے لوگ تو ہر دائرے میں برابر کرتے چلے آرہے ہیں۔۔۔ اس دائرے میں روکی گئی ہے جو عدالیہ ہی کو بتاہ کیے دے رہی تھی۔ اس عدالیہ کو جو آئینی طور پر قانون شکنی روکنے کی ذمہ دار ہے۔ لیکن اصل اہمیت اسی بات کی ہے کہ عدالت نے طاقت ور حکمرانوں کو بتایا ہے کہ وہ انہیں حکمرانی کرتے ہوئے قانون و انصاف کی حدود سے تجاوز کرنے کی اجازت نہیں دے گی۔

عدالتیوں کی جانب سے حکمرانوں پر قانون کی حکومت قائم کرنے کا کام بھی، متعدد ممالک میں معمول کے مطابق ہوتا رہتا ہے۔ اور ہمارے ہاں تو دستور کی دفعات ۱۸۲ اور ۱۹۹، واضح طور پر یہ کردار اعلیٰ عدالت کے سپرد کرتی ہیں لیکن جس بات نے عدالت کے عدالتی اہمیت کو کتنی گناہ بڑھا

دیا ہے، اور فی الواقع اس کو تاریخی بنا دیا ہے، وہ یہ ہے کہ نصف صدی میں یہ تیسرا ہن فیصلہ ہے۔ [۱۹۵۲ء میں مولوی تمیز الدین خاں کیس میں سندھ ہائی کورٹ کے اور ۱۹۹۳ء میں نواز شریف کیس میں پیریم کورٹ کے فیصلے کے بعد]، جس میں عدالت نے قائم و با اختیار، اعلیٰ ترین حکمرانوں کی دستور و نظام کے خلاف قانون شکنی کو قانون شکنی قرار دیا ہے، اور اس کا مد او ابھی کیا ہے۔

یہ صحیح ہے کہ ہماری عدالتی تاریخ میں اعلیٰ حکمرانوں کو قانون کی حدود میں رکھنے کی بھی بے شمار روشن مثالیں موجود ہیں، ہمارے متعدد بحث بھی تابناک کردار کے حامل رہے ہیں۔ لیکن یہ قانون کی حکومت یا تو جزوی دائروں میں افراد اور اداروں کے حق میں قائم کی گئی یا غیر حاضر و بے اختیار حکمرانوں کے خلاف۔ لیکن، ہم پورے ادب کے ساتھ کہنا چاہیں گے کہ، جماں دستور و نظام کا مسئلہ ہوا، یا ریاستی اداروں کا، یا حکمران قائم و با اختیار ہوئے، وہاں عدالتیں نہ صرف اپنا آئینی کردار ادا کرنے سے قاصر رہیں ہیں، بلکہ انہوں نے حکمرانوں کی دستور شکنی تک کو سند جواز عطا کی ہے۔ ۱۹۵۲ء میں گورنر جنرل غلام محمد کی طرف سے ملک کی بانی دستور ساز اسمبلی کی برخواستگی کے کیس میں جس نے نیر کورٹ کی طرف سے سند جواز عطا کرنے سے لے کر، ۱۹۹۳ء میں صابر شاہ کیس میں حالیہ پیریم کورٹ کی طرف سے حکومت کے غیر آئینی فیصلوں کی بالواسطہ تصویب تک ۔۔۔ یہ ایک طویل اور تکالیف دہ داستان ہے۔ حکمرانوں نے بار بار منتخب و مقدور پارلیمنٹ کو کان پیڈ کے نکال باہر کیا، جو دستور ان کے وجود کا سرچشمہ تھا اور جس کے ساتھ وفاداری کا حلف وہ اٹھائے ہوئے تھے، اسی کو منسوخ کیا۔ معطل کیا، اس کی من مانی مرمت کی، بنیادی حقوق غصب کیے، خود عدالتوں ہی پر شب خون مارا۔ ان قومی جرائم کے مقابلے میں عدالتوں نے ہمیشہ فدویت کی راہ میں عافیت ڈھونڈی: انہوں نے ان اقدامات کو جائز نہ کرایا، ان حکمرانوں کے ہاتھ میں وہ قانونی و آئینی ہتھیار تھا دیے جن سے انہوں نے آئین اور عدالیہ کا حلیہ بگاڑ دیا، ورنہ خاموشی اختیار کی۔

ہم تسلیم کرتے ہیں کہ عدالیہ، قانون ناسب سے بالا مگر عمل ناسب سے کمزور ادارہ ہے۔ اس کے پاس نہ فوج اور پولیس ہے، اور نہ خزانہ و مراعات، کہ وہ قوت یا ہارس ٹریڈنگ کے بل پر اپنی بات منوالے۔ ہم یہ بھی تسلیم کرتے ہیں کہ بہت سے جھوٹ نے یہ راہ عافیت کو شی کی خاطر نہیں، خود کو بے بس پا کر اختیار کی ہو گی (جیسا جس نے نیر نے اعتراف کیا)، اگرچہ بے بس عموماً ایک معروضی حقیقت سے زیادہ اپنی نفیاتی کیفیت ہوتی ہے، یا انہوں نے ملک کے مفاد میں بہتر سمجھا ہو گا کہ ان قانون شکنیوں کے آگے سر تسلیم خم کر دیں تاکہ حکومت اور عدالیہ کے درمیان محاذ آرائی نہ ہو۔ لیکن اس کی کیا تاویل ہو گی کہ ضمانت پر رہائی جیسے معمولی سے معاملے میں بھی، لوگ جانتے ہیں، اگر حکومت نہ چاہے تو پیریم کورٹ تک سے ضمانت ملنا محال ہوتا ہے۔ آج بھی بے شمار معروف لوگ طویل عرصت سلاخوں کے پیچھے ہیں، ان کے خلاف مقدمہ بھی نہیں چلتا، ان کو ضمانت پر رہائی بھی نہیں ملتی۔ بہر حال

وجہ کچھ بھی ہو، یہ سب کچھ بے بسی کی بنا پر ہوا یا مصلحت کی خاطر، ایک دردمند شری بار بار یہ سوچے بغیر نہیں رہ سکتا کہ اگر..... اگر.....

ایسے میں، ہمارے نزدیک یہ فیصلہ دراصل اس لیے تاریخی ہے کہ پریم کورٹ نے، اپنی تاریخ میں دو سری دفعہ، ایک مطلق العنای حکومت کو دستور شکنی سے روک دیا ہے۔

ہماری اس بات کی تائید محترمہ وزیر اعظم اور حکومت کی روشن کرتی ہے۔ اگر معاملہ صرف چند جھوں کے آنے اور جانے کا ہوتا تو وہ اتنی چراغ پانہ ہوتیں، یوں پریم کورٹ کے خلاف جنگ نہ چھینتیں۔ یقیناً ان کے غصے میں اس بات کو بھی داخل ہے کہ۔ صدر، فوج اور امریکہ کی تین اطراف سے اپنے کو محفوظ پانے کے بعد، اور اپوزیشن کو کونے سے لگادینے کے بعد۔۔۔ اپنی مطلق العنای کو تکمیل کرنے کے لیے عدیہ کو اپنے قابو میں کرنے کا جو منصوبہ وزیر اعظم بنا رہی تھیں وہ اس فیصلے سے درہم برہم ہوتا نظر آ رہا ہے۔ لیکن اصل وجہ یہ ہے کہ وہ خوب جانتی ہیں کہ اگر ایک دفعہ عدیہ نے حکومت کے فیصلوں اور اقدامات کو قانون کی 'بلکہ انصاف کی بھی' ترازو پر تو لئے اور غیر قانونی اور غیر منصفانہ اقدامات روکنے کے اختیار پر عمل درآمد شروع کر دیا تو پھر حکومت اوپر سے لے کر نیچے تک ہرداڑتے میں قانون کا پابند ہونے پر مجبور ہو گی، اور وہ کوئی من مانا کام نہ کر سکیں گی۔ ظاہر ہے وہ ایسی حکومت کرنے کے لیے نہیں "پیدا" ہوئی ہیں۔ ابھی تو وہ ثانمز میگزین (لندن) کی طرف سے "دنیا کی طاقت ور ترین خاتون"، قرار دینے جانے کے نشے سے محروم رہی تھیں، کہ پریم کورٹ کے فیصلے نے ان کا مزہ کر کر اکر دیا۔ عدیہ کے بارے میں ہی ان کے سنبھالے خواب نہیں ٹوٹے، مستقبل کے بارے میں بھی ذرا وہ خواب ان کی نگاہوں کے سامنے آگئے۔ اس لیے وزیر اعظم کا رد عمل ہمارے لیے بالکل چیران کن نہیں، بلکہ بالکل قابل فحسم ہے، اگرچہ انتہائی افسوس ناک ضرور ہے۔ وہ گربہ کشن روز اول کے اصول پر عمل پیرا ہیں۔

ایک سانس میں وہ عدیہ کی آزادی اور اس کے فیصلوں کی پابندی کا دم بھرتی ہیں، دو سری سانس میں وہ پریم کورٹ کے خلاف انتہائی گھٹیا اور رکیک لب و لجد اور الفاظ استعمال کرتی ہیں۔ وہ کچھ کہتی ہیں جسے اخبار نویس نقل کرنے سے بھی عاجز ہونے کا اعتراف کرتے ہیں۔ ایسی تصویر بنتی ہے جیسے کوئی روایتی جھگڑا لو خاتون کھڑی ہیں، چرہ سرخ ہے، ریگیں پھول رہی ہیں، منہ سے جھاگ نکل رہے ہیں، اول فول بک رہی ہیں، آسٹینس چڑھی ہوئی ہیں اور ان کا بس نہیں چل رہا کہ پریم کورٹ، صدر، اپوزیشن، میڈیا اور جانے نہیں کس کا بھر کس نکال دیں۔

کبھی وہ صدر کے پاس جاتی ہیں کہ جھوں پر آئیں سے غداری کے جرم میں مقدمہ چلا یا جائے۔ کبھی چیف جسٹس کو بر طرف کرنے کا حکم جاری کرنے کا مشورہ دیتی ہیں۔ کبھی آرڈی نسس کے ذریعے

اس فیصلے کو کالعدم کرانا چاہتی ہیں۔ کبھی کہتی ہیں کہ یہ فیصلہ غصے میں لکھا گیا ہے، کبھی یہ کہ؛ اُتی انتقام کی خاطر۔ کبھی کہتی ہیں کہ فرد واحد کی مرضی نہیں چلے گی، پتا نہیں چلتا کہ فرد واحد سے ان کی مراد چیف جسٹس ہیں یا صدر؟ کبھی متفہنہ کی آزادی و بالاتری کی دہائی دیتی ہیں، جس سے ان کی مراد اپنی بالاتری ہوتی ہے، اس لیے کہ پارلیمانی کا بینائی نظام میں متفہنہ اور حکومت یک جان و دو قلب بن چکے ہیں۔ کبھی کہتی ہیں کہ یہ کیسے ہو سکتا ہے کہ حکومت پیپلز پارٹی کی ہو اور بوج جماعت اسلامی کے لگائے جائیں۔ اس طرح تو حکومت کا نظام تباہ ہو جائے گا۔

ہم وزیر اعظم کے ذاتی حملوں اور رکیک الزامات کو اس قابل نہیں سمجھتے کہ ان کا نوش لیا جائے۔ ان کے بارے میں اخبارات میں بہت کچھ لکھا جا چکا ہے۔ انہوں نے، ان کے حواریوں نے اور چند سنجیدہ حلقوں نے اس فیصلے پر جو قانونی و آئینی اعتراض اٹھائے ہیں، ان کا بھی کافی جواب دیا جا چکا ہے۔ لیکن ان میں سے چند مباحث ایسے ہیں جن پر مزید گفتگو ضروری محسوس ہوتی ہے۔ ان مباحث کا بڑا گمرا اور بنیادی تعلق، ملک میں قیام عدل اور ایک اسلامی و جمہوری ریاست و معاشرے کے قیام سے ہے۔

---

پہلا بحث ایک منتخب، جمہوری حکومت اور عدیلیہ کے درمیان اختیارات کی تقسیم سے متعلق ہے۔ اس فیصلے کے ساتھ ہی بڑے زورو شور سے یہ بات اٹھائی گئی کہ عدیلیہ نے منی آئین بنایا ہے۔ انتظامیہ کے دستوری اختیار پر پابندی لگائی ہے، دستور کی ایک شق کو کالعدم قرار دے دیا ہے، وغیرہ وغیرہ۔ اصل ساون (Sovereign) - مقتدر (Sovereign) ادارہ پارلیمنٹ ہے جو عوام کی منتخب کردا ہے۔ آئین میں ترمیم اس کا کام ہے، یہ فیصلہ ایک عوامی ادارے کے اختیارات میں مداخلت ہے۔ شریعت بل کے وقت بھی پارلیمنٹ کے ساون کے کاغذہ بلند کر کے، پورے پارلیمانی نظام کو شریعت کے دائرے سے باہر قرار دلوایا گیا تھا۔ اس ضمن میں بار بار برطانیہ کی مدر (mother) پارلیمنٹ کی مثال بھی دی جاتی ہے۔ وقت آگیا ہے کہ پارلیمنٹ کی ساون کے افسانے (myth) کو بے نقاب کر دیا جائے۔

پہلی بات یہ ہے کہ ہمارے ہاں، 'قانوناً'، اصل ساون دستور ہے۔ اس دستور میں پارلیمنٹ کی مطلق ساون کی دو رہنمائیں چلتا۔ یہ صحیح ہے کہ قانون وہی بنا سکتی ہے، لیکن قانون کے دائرے میں عدیلیہ کا اختیار اس سے بالاتر ہے۔ عدیلیہ کو دستور و قانون کی تعبیر و تشریح کا اختیار ہے، اور یہ حتی اختیار ہے۔ حکومت اور پارلیمنٹ، سب اس کی تعبیر و تشریح کے پابند ہیں۔ عدیلیہ، عوام کی نمائندہ پارلیمنٹ کے منظور کیے ہوئے جس قانون کو دستور سے متصادم قرار دے، وہ اس کو کالعدم کر سکتی ہے، وزیر اعظم کے وکلا یا ان کے جیورست دوست کچھ بھی کہتے رہیں۔ اسی طرح۔

و دستور کے مطابق پارلیمنٹ کوئی ایسا قانون نہیں بناسکتی جو قرآن و سنت کے خلاف ہونا نہ کسی صوبے کی اجازت کے بغیر اس کی حدود میں تغیر کر سکتی ہے۔ یہ عجیب ہے بس ساور نہیں ہے۔

دوسری بات یہ ہے کہ دو تسلیٰ اکثریت سے دستور میں ترمیم کا اختیار بلاشبہ پارلیمنٹ کے پاس ضرور ہے۔ اس سے بظاہریہ ثابت ہوتا ہے کہ حکومت دو تسلیٰ اکثریت کی بل پر دستور میں جو چاہے ترمیم کر سکتی ہے۔ پر یہ کوئی کوئی کوئی فیصلے کو بھی کالعدم کر سکتی تھی، اگر اس کے پاس دو تسلیٰ اکثریت ہوتی۔ اس طرح بالآخر سب سے مقتدر حکومت اور پارلیمنٹ ہی تھمرے کہ دستور کو بھی بدل سکتے ہیں۔

یہاں یہ بتانا ضروری ہے کہ ہم جانتے ہیں کہ قانون حکومت الگ چیز ہے اور پارلیمنٹ الگ اور حکومت پارلیمنٹ کے سامنے جواب دہ بوتی ہے۔ لیکن ہم حکومت میں پارلیمنٹ کو شامل سمجھ کر بات کر رہے ہیں۔ کیونکہ اسی بھی پارلیمانی جمیوریت میں اور خصوصاً پاکستان میں عملًا لیکن صورت حال ہے۔ دلچسپ بات یہ ہے کہ برطانیہ میں پارلیمنٹ نے بالاتری تو انتظامیہ (بادشاہ) کے مقابلے میں حاصل کی تھی، لیکن بالآخر وہ ”بادشاہ“ کے وزرا کے ماتحت ہو گئی ہے۔ جن کی اکثریت ہوتی ہے تو ان وزیر بنتے ہیں، پھر وہ وزیر اپنی اکثریت کے بل پر ہر قسم کے قانونی اور انتظامی فیصلوں اور اقدامات کے اختیار کے مالک ہوتے ہیں۔ اب جھگڑا متفہہ بمقابلہ انتظامیہ نہیں، انتظامیہ و متفہہ بمقابلہ عدالتی و عوام ہے۔ بہر حال یہ ایک الگ دلچسپ بحث ہے۔ (برطانوی ہائی کورٹ کے بنس لاز (Laws) اسے ”جمیوری استبداد“ (democratic tyranny) سے تعبیر کرتے ہیں)۔

بے غور دیکھا جائے تو پارلیمنٹ کی یہ مطلق بالاتری صرف ظاہری و قانونی ہے۔ حقیقی نہیں کہ استعمال ہو سکے۔ اختیار ہونے کے باوجود ایک پارلیمنٹ دستور میں ترمیم کر کے اپنی مدت میں غیر معین توسعہ کر سکتی ہے؟ کیا وہ بنیادی حقوق ختم کر سکتی ہے؟ کیا وہ صوبائی خود مختاری ختم کر کے وحداتی حکومت قائم کر سکتی ہے؟ کیا وہ عدالتی کو ختم کر سکتی ہے؟ ظاہر ہے کہ وہ عملًا ان میں سے کوئی ترمیم نہیں کر سکتی۔ ہم آگے بڑھ کر پوچھتے ہیں کہ کیا وہ قرار داد مقاصد حذف کر سکتی ہے؟ کیا وہ اسلام کا متمام پہ دیشیت ریاست کے مذہب کے نکال سکتی ہے؟ کیا وہ اپنے اوپر سے یہ پابندی ختم کر سکتی ہے کہ قرآن و سنت کے خلاف قانون نہ بنائے؟ ظاہر ہے کہ نہیں۔

اس سے معلوم ہوا کہ خواہ دستور میں لکھا نہ ہو، مگر دستور کے کچھ حصے ناقابل ترمیم ہیں۔ پوری پارلیمنٹ متفقہ طور پر بھی قانون سازی کے ذریعے ان کو ختم نہیں کر سکتی۔ ان کو صرف کوئی انقلاب ہی ختم کر سکتا ہے۔ عوامی ہو یا فوجی۔ دیکھا جائے تو ان میں سے کسی سے اسلام ختم ہوتا ہے، کسی سے جمیوریت، کسی سے قیام عدل، کسی سے ملک کے باشندوں کا یہ حق کہ حکومت ان کی مرضی سے

آئے اور جائے، کسی سے ان کے بنیادی حقوق، اور کسی سے ملک کی وفاقی دشیت۔

اس حقیقت کو بنیاد بنا کر، بھارت کی پرمیم کورٹ ایک فیصلہ کر چکی ہے جو فی الواقع انقلابی نوعیت کا ہے۔ اندر اگاندھی نے دستور میں ترمیم کی اور کچھ بنیادی حقوق حذف کر دیے۔ پرمیم کورٹ نے پارلیمنٹ کی دو تسلسلی اکثریت سے منظور کردہ دستوری ترمیم کو اس بنیاد پر کالعدم کر دیا کہ یہ دستور کی بنیاد میں اور ان میں ترمیم نہیں کی جا سکتی۔ اس کے لیے کوئی نص خود دستور میں یا کہیں بھی موجود نہ تھی، صرف بانیان دستور کی نیت اور ارادے سے استدلال ممکن تھا۔ حکومت، پارلیمنٹ، عوام سب نے اس فیصلے کو تسلیم کر لیا، حالانکہ یہ صریحاً دستور سے ماوراء فیصلہ تھا۔ ہم یہ سمجھنے سے قاصر ہیں کہ ہماری پرمیم کورٹ نے بھوکے شریعت کو راست میں تبدیل کے بارے میں ۲۰۳ سی کے نفاذ کو مسترد کرنے کے لیے بھارتی پرمیم کورٹ کی طرح، اس مضبوط دلیل کو بنیاد کیوں نہ بنایا، کہ عدیلہ کی آزادی کسی بھی ترمیم سے ناقابل تفہیم ہے، اور کیوں یہ کمزور استدلال اختیار کیا کہ کیوں کہ ۲۰۳ سی مارشل لاکی داخل کر دہ ہے، اس لیے مرجوح ہے۔

ہمارے ہاں دستور پارلیمنٹ سے بالاتر قانون ہے، اگرچہ بظاہر اس کی دو تسلسلی اکثریت سے بالاتر نہیں، مگر خود برطانیہ میں بھی، جماں کوئی تحریری دستور نہیں، جماں پارلیمنٹ (Queen in Parliament) کی قانون کو کالعدم نہیں قرار دیا جا سکتا، یہ اصول تسلیم کیا جاتا ہے کہ ایک قانون ایسا ضرور ہے جو پارلیمنٹ سے بھی مقدم اور بالاتر ہے۔ ایسا نہ ہو تو خود پارلیمنٹ کے مطلق اختیار کی کوئی قانونی بنیاد نہیں رہ جاتی۔ سالمونڈ (Salmond) اپنی کتاب جیورس پروڈنس میں اسے ”حتی قانونی اصول“ (ultimate legal principle) کا نام دیتا ہے۔ سرویم ویڈ (Wade) کہتے ہیں کہ ”یہ ایسا اصول ہے جو اس لحاظ سے بنتا ہے کہ کوئی پارلیمنٹ اس کو بدل نہیں سکتی۔ اس کی حفاظت عدالت کی تحویل میں ہوتی ہے، اور پارلیمنٹ کا کوئی ایسٹ یہ اختیار اس سے ولپس نہیں لے سکتا“۔ (کونٹ لے جو نل، ۱۹۵۵ء، ص ۲۷۱)۔ ہائی کورٹ کے جسٹس سرجان لاز (Laws) اس کو اعلیٰ تر قانون (higher-order law) کا نام دیتے ہیں، اور اس کی بالاتری کی بحث ہڑے اہم انداز میں اٹھاتے ہیں: جمہوریت کی بقا اور نشوونماخو، اس بات کی متقاضی ہے کہ جو سیاسی جمہوری اختیارات استعمال کرتے ہیں ان پر تحدید ہو، اور وہ اپنی حدود سے تجاوز نہ کریں... [ایسی طرح] بنیادی حقوق کے تحفظ کا تقاضا ہے کہ ان کے لیے ایک بالاتر قانون ہو جسے دوسرے قوانین کی طرح صرف در کار اکثریت کے ذریعے منسوخ نہ کیا جائے۔ ورنہ ان حقوق کی کوئی ضمانت نہیں۔ پھر یہ حقوق نہیں، مراعات ہیں۔ اس لیے حاصل ہیں کہ حکومت دے رہی ہے، اس لیے نہیں کہ حق ہے۔ ایک منتخب حکومت کو یہ

اختیار نہیں دیا جا سکتا کہ وہ دستور کی ان بنیادوں کو منہدم کر دے ... ہر مستبد حکمران یہی کہتا ہے کہ میرا ہر لفظ قانون ہے۔ اگر ایک منتخب ادارہ بھی یہی دعویٰ کرے کہ اس کا اختیار قانون سازی کسی تحدید یا نقد و نظر کا پابند نہیں تو وہ مستبد کیوں نہیں۔ اس لیے لازم ہے کہ دستور کی بنیادیں حکومت کی تحویل میں نہ ہوں، کوئی حکومت اپنی آثریت سے ان کو تباہ نہ کر سکے۔ وہ عدالت کی تحویل میں ہوں۔ اگر حکمرانی قانون کے مطابق ہونا ہے تو یہ ناگزیر ہے۔ (پلک لام ۱۹۹۵، ص ۸۱-۸۵)

خوش قسمتی سے ہمیں ”دہبم مطلق“، چینوں کی ٹلاش میں ’اندھروں میں ٹائک ٹویاں مارنے کی ضرورت نہیں۔ ہمارے پاس اللہ کی حاکیت اعلیٰ اور قرآن و سنت کی صورت میں بالآخرین اور ناقابل تغیر و تبدل قانون ﷺ مُبِدِّيَ نِكَلَمَاتِهِ موجود ہیں۔ ہم نے ان کو اپنے دستور کا حصہ ضرور بنایا ہے مگر یہ دوسری دفعات کے مقابلے میں ناقابل ترمیم ہیں۔ ”قرارداد متصاد“، اور ”اسلام بحیثیت ریاست کا نہ ہب“ جس کا معنی بھی قرارداد متصاد ہے ہے اسی دستوری حقیقت کے آئینہ دار ہیں۔ جب قوم نے تسلیم کر لیا کہ حامم اللہ تعالیٰ ہے اور زندگی قرآن و سنت کے مطابق گزارنا ہے تو ریاست کا نہ ہب اسلام ہو ہی گیا۔

یہ دونوں دفعات دستور کا حصہ بھی ہیں اور دوسری دفعات سے بالآخر بھی۔ پھر دستور کے دوسرے حصے میں جو قرآن و سنت کی نصوص سے اجماعاً ثابت ہیں اور جن پر پاکستان میں اجمد منعقد بھی ہو چکا ہے یعنی عدل کا قیام یہ اسلام کے ادکام میں سرفراست اور سب سے مقدم ہے۔ ان اللہ یامر بالعدل والاحسان۔ بنیادی حقوق یہ سب نصوص سے ماخوذ ہیں، اللہ اور اس لے رسول کے دیے ہوئے ہیں، کسی جدید کنوشن سے ماخوذ نہیں۔ جمورویت یعنی عوام کا یہ حق کہ امور مملکت ان کے مشورے اور مرضی سے چلائے جائیں اور حکمرانوں کا عزل و نصب ان کے اختیار میں ہو، یہ بھی نص قرآنی ہے اور چودہ سو سال سے امت میں متفق علیہ۔ ملک کی وفاقی حیثیت کا مدار برادر راست کسی نص پر نہیں، لیکن پاکستان ایک سماجی و سیاسی معاہدے کی بنیاد پر وجود میں آیا ہے۔ وفاق اس معاہدے کا جز ہے، اسی بنیاد پر صوبے اس میں شامل ہیں۔ اس معاہدے کی پابندی آوفوڈ ایالیعفوڈ اور آوفوڈ یعہدہ اللہ اور آن تکون امۃ ہی آرڈی من امۃ کے تحت لازم ہے۔ ان میں سے کسی چیز کو بھی کسی بھی جموروی حکومت کو ۱۰۰۰۰۰۰ فی صد آثریت سے بھی --- منسوخ کرنے کا اختیار نہیں ہے۔ اور نہ ہونا چاہیے۔

ضرورت صرف اس بات کی ہے کہ دستور کی ان دفعات کی بالآخری کو پریم کورٹ آئین کی تشریح و تعبیر کے ذریعے دستور کا حصہ بنادے۔ اب اس فیصلے میں ۲۰۹ کو ۲۰۳ سی سے بالآخر قرار دے کر، پریم کورٹ نے اس اصول کو تسلیم کر لیا ہے کہ دستور کی ایک دفعہ دوسری دفعہ کو غیر موثر

کر سکتی ہے۔

اگر یہ اصول پہلے سے تسلیم کیا ہوا ہوتا تو شریعت کو رٹ میں تبادلے کے بارے میں ۲۰۳ سی کو اسلام میں قیام عدل کی نصوص سے، قرار داو مقاصد میں عدیہ کی آزادی کی ضمانت کی شق سے متصادم ہونے کی بناء پر بھی کالعدم قرار دیا جاسکتا تھا اور کم سے کم شریعت کو رٹ کے بجھوں کی شرائط ملازمت تو واضح طور پر ۲۰۳ سی کی طرح ۲۰۹ سے متصادم ہیں۔ ان شرائط کے بارے میں کوئی درخواست دائر ہو تو اس کا فیصلہ اس فیصلے سے مختلف کیسے ہو سکتا ہے جبکہ یہ نظریت کا کام نہیں کرے گا، نافذ العمل بھی ہو گا۔

دوسرا نام مبحث انتظامیہ کے اختیارات کی حدود کا ہے۔ کہا گیا ہے کہ بجھوں کے تقریر کے مسئلے میں مشورے کی یہ تعبیر کہ قابل قبول منفی وجوہات کی عدم موجودگی میں حکومت چیف جسٹس کے مشورے پر عمل کی پابند ہے۔ حکومت کے اختیار پر ایک خلاف دستور پابندی ہے۔ وجوہات بتانے کا مطلبہ دفعہ ۳۸ (۲) کے خلاف ہے جو عدالت کو وزیر اعظم کے مشورے کے بارے میں انکو اڑی سے روکتی ہے۔

”مشورے“ کی تعبیر کے بارے میں فیصلے میں طویں اور مضبوط دلائل دیے گئے ہیں۔ اس موضوع پر کسی مزید گفتگو کی چند اس ضرورت نہیں۔ اس کی تعریف معاملے کی نوعیت پر منحصر ہو گی جو متعین کرنے کا اختیار صرف پریم کو رٹ ہن کو ہے۔ ظاہر ہے کہ چیف جسٹس کا مشورہ روڈی کی ٹوکری میں پھینک دینے کے لیے دستور میں درج نہیں کیا گیا۔ اس کا مقصد اہل افراد کا تقرر یقینی بنانا ہے۔ اسی مقصد کے لیے پریم کو رٹ نے وہ تعبیر ضروری سمجھی ہے جو فیصلے میں درج ہے۔ لیکن اس مسئلے پر قیام عدل کے وسیع پس منظر میں غور و فکر ضروری ہے، اس لیے کہ یہ حکمرانوں کے اختیارات کے استعمال کو عدل پر قائم رکھنے کے مسئلے کا ایک حصہ ہے۔

قیام عدل، قانون کے سامنے مساوات اور قانون کے یکساں تحفظ کے مقاصد صرف مجرموں کو سزا میں دینے سے حاصل نہیں ہوتے۔ قیام عدل، قانون کی حکومت قائم کرنے کا نام ہے، تاکہ کوئی کسی کا حق نہ مار سکے، خصوصاً کوئی طاقت ور کسی کمزور کے ساتھ زیادتی یا نا انصافی نہ کر سکے۔ کیونکہ اصل طاقت ور وہ ہیں جن کے پاس حکومت کی قوت ہوتی ہے اس لیے قیام عدل کے معنی، خصوصاً اس امر کو یقینی بنانا ہے کہ کوئی حکومتی یا پبلک عہدے دار یا ادارہ، چھوٹا ہو یا بڑا، منتخب ہو یا غیر منتخب، صدر ہو یا وزیر اعظم، فوجی جزل ہو یا سول، سیکرٹری، تھانے دار ہو یا پواری، جو لوگوں کے ساتھ کوئی بھی معاملہ کرنے کے لیے کسی بھی اختیار اور طاقت کا حامل ہے وہ۔ قانون اور اپنی حدود سے

تجاوز نہ کرنے پائے، نہ کسی کے ساتھ بے انصافی اور ظلم کا مریکب ہوانہ کسی کا حق مارے۔ اس مقصد کے لیے یہ ناگزیر ہے کہ تمام حکومتی اہل کار اور ادارے اپنے فیصلوں اور اقدامات کے لیے عدالتوں کے سامنے جواب دہوں۔

قرآن و سنت میں ظلم اور عدل کے یادے میں بے شمار نصوص میں اس قیام عدل بے التزام کی شدت کے ساتھ تأکید موجود ہے۔

الله تعالیٰ نے اپنی توحید کی ساتھ ساتھ اپنے قائم بالعدل ہونے پر خود اپنی 'فرشتوں کی اور تمام اہل علم کی گواہی دی ہے (آل عمران ۲: ۱۸)۔ مولانا اصلاحی کے الفاظ میں "عدل و قسط کا درج صفات انہی میں اتنا بلند و ارفع ہے کہ توحید کے بعد سب سے پہلے جس کا ذکر ہو سکتا ہے وہ یہی ہے کہ اللہ قائم بالقسط ہے۔" "قسط کا مفہوم وہ ہے جو ہم عام بول چال میں حق عدل اور انصاف وغیرہ کے الفاظ سے اداکرتے ہیں۔ اس کا ضد ظلم جور اور اس معنی کے دوسرے انفاذ ہیں"۔ انسان کی نظرت گواہ ہے کہ خالق نے انسان کو عدل پسند بنایا ہے تاریخ گواہ ہے کہ وہ دنیا و "ایک نظام عدالت و قسط کے تحت چلا رہا ہے"۔ کائنات گواہ ہے کہ اس کے ہر گوشے میں خالق نے "ایک میزان رکھی ہے"۔ اور وہ خود "عدل و قسط کو پسند کرتا ہے" یہ نہیں چاہتا کہ اس کی مخلوقات میں سے کوئی چیز اس عدل و قسط سے بال برابر انحراف کرے"۔ چنانچہ وہ کہتا ہے "دیکھو میزان کے معاملے میں تجاوز نہ کرو۔ بلکہ انصاف کے ساتھ وزن قائم کرو۔ اور نہ میزان میں کوئی کمی کرو"۔ (المرحمن ۵۵)

(۹-۸)

الله تعالیٰ نے اپنے رسول سینے اور کتاب و میزان آثار نے کی غایت بھی یہی بیان فرمائی ہے ہے: "تَاكَرَ لَوْگُ قِطْرٍ قَائِمٌ بُوْجَائِیں" (الحدید ۲۵:۵)۔ امت کا مقصد بھی اس نے یہی معین کیا ہے: "اللَّهُ كَرَلَيْهِ قِطْرَ كَرَنَے وَالَّهُ أَرْقِطَرَ پُرَ گواه بُو" (النساء ۱۳۵:۳، المائدہ: ۸) اسی قیام عدل کے لیے اس نے اپنے اوپر بھی ظلم کو حرام کیا ہے اور بندوں کے مابین بھی۔ پھر اس نے قیام عدل کے لیے انسانیت کے واسطے پوری امت پر سے 'مجموعی طور پر امر بالمعروف اور نهى عن للنکر کی ذمہ داری عائد کی ہے۔ سب سے برا معروف 'توحید کے بعد عدل ہی ہے' اور سب سے برا منکر 'شرک' کے بعد ظلم۔ پھر مسلمانوں کے درمیان یہ ذمہ داری تمام مسلمان مردوں اور عورتوں پر ہالی ہے، وَ الْمُؤْمِنُوْنَ وَ الْمُؤْمِنَاتُ بَعْضُهُمْ أَوْلَى بِعَصْمِيْهِ بِإِيمَانِهِ وَ لَا يَمُرُوْنَ بِالْمَعْرُوفِ وَ فَرِيقُهُمْ لَعِنَ الْمُنْكَرِ۔ ایک گروہ کا لازماً موجود بنا جو یہ کام کرے ضروری قرار دیا ہے اُو نَكْنِيْمُنْكِرِ عَهْدَهُ۔ الح۔ سیاسی اختیار ملے تو اولین فرائض میں اس کو شامل کیا ہے، الْيَقِيْنُ إِنْ تَكَاهُمْ فِي الْأَرْضِ أَقَامُوا الصَّلَاةَ وَ اتَّوْا الزَّكُوْرَةَ وَ امْرُوا بِالْمَعْرُوفِ وَ فَرِيقُهُمْ لَعِنَ الْمُنْكَرِ۔ لوگوں کے درمیان تمام فیصلہ کرنے والوں کو حکم دیا

کہ عدل کے ساتھ فیصلہ کرو۔ وَإِذَا حَكَمْتُم بَيْنَ النَّاسِ أَنْ تَحْكُمُوا بِالْعَدْلِ (النساء ۵۸:۳) اور فیصلہ کرو تو ٹھیک انصاف کے ساتھ کرو، وَإِذَا حَكَمْتَ فَاحْكُمْ بِمِنْهُمْ بِالْقِسْطِ (المائدہ ۵:۲۲)۔ تفصیل کا وقت نہیں، لیکن نبی کریمؐ سے لے کر بڑے بڑے دنیا دار اور مطلق العنان بادشاہوں تک اگر ہماری تاریخ ایسے واقعات سے بھری پڑی ہے کہ حکمران عام آدمیوں کی طرح عدالتوں کے سامنے جواب دہتے تھے، تو یہ قرآن اور رسول اللہؐ کی انھی تعلیمات کی وجہ سے ممکن ہوا۔ ریاست اور دستور کے لیے چار ژروہ ہے جو غلیفہ اول حضرت ابو بکر صدیقؓ نے خلافت سنبلانے کے بعد، اپنے افتتاحی خطاب میں پیش کیا: ”میں ایک انسان ہی ہوں، صحیح بات بھی کہتا ہوں اور غلط بھی۔ اگر میں صحیح کام کروں تو میری مدد کرنا، اگر میں غلط کام کروں تو مجھے ٹھیک کر دینا..... دیکھو، تم میں سب سے زیادہ طاقت ور میرے نزدیک سب سے کمزور ہے یہاں تک کہ میں اس سے حق وصول کر لوں اور تم میں سب سے کمزور میرے نزدیک سب سے طاقت ور ہے، یہاں تک کہ میں اس کے لیے اس کا حق وصول کر لوں“۔ یہی کلمات حضرت عمرؓ نے ارشاد فرمائے۔ اسی لیے وہ اپنے گورنزوں کا خود احتساب کرتے تھے، ان کو سزا میں بھی دیتے تھے اور ان سے حق اور تقاضا بھی دلواتے تھے۔ اگر کسی گورنر نے کسی کو غلط کوڑے مارے ہوتے تھے تو مدعی کے ہاتھ میں کوڑا تھما دیتے کہ گورنر کو مارو۔

بدقتی سے ہمارا دستور یا ہمارا کوئی قانون اسلام کے ان احکام اور روایات کا پوری طرح حامل نہیں ہے۔ بلکہ اللہؐ دستور میں ان احکام کی خلاف ورزی کرتے ہوئے ۲۳۸ کے تحت تمام منتخب حکمرانوں کو اپنی حکومتی اختیارات کے استعمال یا فرائض کی بجا آوری کے سلسلے میں ہر قسم کی عدالتی جواب دہی سے مستثنی کر دیا گیا ہے، بلکہ اس سے بڑھ کر، دوران عمدہ ہر قسم کی عدالتی کا رروائی سے بھی۔

ہاں، حکمرانوں کو خلاف قانون کاموں سے روکنے اور قانون کے مطابق اقدامات کرنے کے لیے، درخواست دیے جانے پر، پرواںے اور احکام جاری کرنے کے اختیارات دفعہ ۱۹۹ کے تحت، ہائی کورٹ کو دیے گئے ہیں، اور بنیادی حقوق کی خلاف ورزی کی صورت میں پریم کورٹ کو از خود بھی احکام جاری کرنے کا اختیار دیا گیا ہے۔ یہ اختیارات ایک درجے میں اسلام کے بنیادی احکام کا تقاضا پورا کرتے ہیں اور حکومتی اہل کاروں اور اداروں کے فیصلوں کے عدالتی نقد و نظر کا دروازہ ہوتے ہیں، لیکن مختلف عوامل کی وجہ سے یہ نقد و نظر برائے نام ہی ہو رہا ہے: یہ عوامل، عوام کی غربت و جمالت، انصاف کی گرانی، حکومتی اہل کاروں کی طاقت، اور خود عدالیہ کی سرد مری اور محظوظ روشن، ہیں۔ خصوصاً جو حضرات قانون کی خلاف ورزی کی تعریف میں قانونی اختیارات کی لفظی تعبیر سے تجاوز سے آگے جانے کو عموماً تیار نہیں، اور انتظامیہ بھی اس سے زیادہ کچھ دینے کے لیے تیار نہیں۔

لیکن یہ بات اب ہمارے ہاں متعدد مقدمات میں آچکی ہے کہ حکمرانوں کے فیصلوں کے سلسلے میں عدالت قانونی الفاظ سے آگے بڑھ کر، بد نیتی یا طریق کارکی ہے انصافیوں یا فطری انصاف کے اصولوں کی خلاف ورزی کا کھوج بھی لگاسکتی ہے۔ جو نیجوں اسلامی کی بر طرفی کے بعد یہ بات بھی طے ہو گئی کہ صدر کے خالص صواب دیدی اختیارات کے استعمال کو، نامعقولیت اور مبنی بر انصاف نہ ہونے کی بنیاد پر بھی عدالت کا عدم قرار دے سکتی ہے۔ نواز شریف کیس میں ایک محترم نجی یہ بھی لکھے چکے ہیں کہ چیف آف ٹیاف کا تقریر بھی عدالت کے دائرہ اختیار سے باہر نہیں۔ اتنی روایات اور فیصلوں کی روشنی میں، سپریم کورٹ کا یہ فیصلہ کہ ۔۔۔ اس کی سفارش قبول نہ کیے جانے کی صورت میں اسے وجوہات بتائی جائیں، اور معقول منفی وجوہات نہ ہوں تو مشورہ قبول کیا جانا چاہیے ۔۔۔ کسی طرح بھی انتظامیہ کے اختیار میں مداخلت نہیں کہا جا سکتا۔ بلکہ ہم تو یہ کہیں گے کہ صدر یا حکومت کے جس حکم سے دستور کے بنیادی مقاصد مجروح ہوتے ہیں یا جس کو جاری کرنے میں قانون، انصاف یا معاقولیت کے تقاضے مجروح ہوتے ہوں، عدالتیں اس کا جائزہ لے سکتی ہیں اور اس کو صحیح کر سکتی ہیں۔

منتخب حکمرانوں کا عدالتی جواب دہی سے استثناؤ اسی وقت ختم ہو سکتا ہے جب دفعہ ۲۳۸ کو دفعہ ۲۰۲۱ کے متناقض قرار دے کر اس پر عمل درآمد ختم کر دیا جائے۔ لیکن ایسا نہ بھی ہو تو قرارداد اور مقاصد، مذہب اسلام اور قیام عدل کے جو تقاضے ہیں، اب تک ہماری عدالتیں جو نظائر قائم کر چکی ہیں، انگلستان اور ہندوستان کی عدالتیں نے جو عدالتی فعالیت، اختیار کی ہے اور کر رہی ہیں، ان کو سامنے رکھ کر ہماری عدالتیں کچھ سرگرمی دکھائیں تو ان کے لیے حکومت پر قانون کی حکومت قائم کرنے کے لیے بڑا مپداں موجود ہے۔

بھارت میں عدالتیں کو اتنے ہی اختیارات ہیں جتنے ہمارے ہاں ہیں اور وہ بہت کچھ کر رہیں ہیں۔ انگلستان میں عدالتیں کو ایسے کوئی اختیارات حاصل نہیں، کوئی ایک آف پارلیمنٹ نہیں جو انھیں پلیک اہل کاروں اور اداروں کے فیصلوں اور اقدامات کے بارے میں عدالتی کارروائی کا اختیار دیتا ہو، لیکن گذشتہ ۲۰ سال میں، عدالتیں نے جو ڈیشیل ریویو (عدالتی جائزہ یا نقد و نظر) کے نام پر اتنے اختیارات حاصل کر لیے ہیں اور پلیک لائے نام سے اتنا وسیع قانونی نظام وضع کر لیا ہے کہ حیرت انگیز ہے۔ جہاں ساورن صرف پارلیمنٹ ہے، وہاں ہائی کورٹ کے نجی، سراسری یا یڈے لکھتے ہیں:

”گذشتہ تیس سال کی عدالتی نقشہ گزی کا نتیجہ یہ ہے کہ اب وہ ”پارلیمنٹ“، ختم ہو رہی ہے جس کے سامنے قانون کی حکومت بھی جھک جاتی تھی۔ اب دو محوری ساورنی ہے: ایک ”تاج“، بذریعہ پارلیمنٹ کی، اور دوسری ”تاج“، بذریعہ عدالت کی۔ ”تاج“، کے وزرا و دنوں کے سامنے جواب دہی ہیں: سیاسی طور پر پارلیمنٹ کے سامنے، قانونی طور پر عدالت کے سامنے، (پلک لائے)

۱۹۹۵، ص ۳۸۹)۔ یہ نتیجہ ہے اس نظریے کا کہ ”عدل، قانون پر مقدم ہے، اور قانون کا بنیادی فرضیہ طاقت ور کے مقابلے میں کمزور کا تحفظ ہے“۔ یہ تصور کہ حقوق انسانی اور قانون کی حکمرانی کا بنیادی فرضیہ طاقت ور کے مقابلے میں کمزور کی حفاظت کرنا ہے، نہیں جذبائیت ہیں۔ یہ قانون کی نظروں میں سب کی یکسانیت اور مساوات کی پیداوار ہے“ (ایضاً، ص ۲۹۹-۳۰۰)۔

سوچنا چاہیے کہ ہماری سپریم کورٹ، از خود (سوموٹو) بنیادی حقوق کے تحفظ کے اختیار کو استعمال کرے، تو ”قانون کی نظروں میں سب کی برابری“ کے حق کے تحت کیا کچھ نہیں کر سکتی۔

دوسرے نج، سرجان لاز مزید وضاحت کرتے ہیں: ”جو یشل ریویو کے لیے ہم جوں کا دائرہ اختیار اب اتنا وسیع ہے کہ ہم اصولاً ہر پلک باڑی (فرد یا ادارے) کے ہر فیصلے کی عدالتی تگر انی کر سکتے ہیں۔ اس سے کوئی فی الواقع مستثنی ہے تو وہ پارلیمنٹ کا پاس کردہ قانون..... یہ استثنابھی اب یورپین یونین کے قانون کا پابند ہے....“ شاہن اختیار (Royal Prerogative) کے استعمال کو بھی [جو ہمارے ہاں صدر کے صوابدیدی سے بڑا اختیار ہے] اب ڈویٹ غل کورٹ کی سطح پر عدالتی دائرہ اختیار میں شامل کر لیا گیا ہے“۔ (پلک لا ۱۹۹۵، ص ۵)۔ وہ کہتے ہیں: جو یشل ریویو کے اصول اس تصور پر مبنی ہیں کہ ریاستی حکام کا کردار اخلاقی طور پر نیک اور بھلا ہونا چاہیے۔ چنانچہ صرف یہی نہیں دیکھا جاتا کہ ان کے فیصلے قانون کے الفاظ کے مطابق ہیں یا نہیں، بلکہ یہ بھی دیکھا جاتا ہے کہ معقول ہیں یا نہیں، اختیارات کا استعمال منصفانہ ہے یا نہیں، جو طریق کار اختیار کیا گیا وہ منصفانہ ہے یا نہیں۔ قانونی اختیار کو بھی اتنا وسیع نہیں لیا جاتا جتنا الفاظ بتاتے ہوں۔ یہ سب اصول جوں کے بنائے ہوئے ہیں، کسی پارلیمنٹ نے نہیں بنائے۔ ان کو قبولیت عام حاصل ہے۔ ان سے حکومت یا کسی منتخب ادارے کو اپنے اختیارات میں مداخلت محسوس نہیں ہوتی۔ (ایضاً، ص ۸۷ تا ۸۸)

ہم نے یہ تفصیل اس لیے بیان کی کہ، اسلام کے احکام کو تو جانے دیجیے، ہمارے ہاں تو صرف مشورے کو با مقصد اور کارگر بنانے پر یہ شور و غوغاء ہے۔ ایک جدید سیکولر ریاست میں توزیر بھی عدالت کے سامنے جواب دہ بنائے جا رہے ہیں، اور دیگر حکام بھی۔ اور ان کے احکام کو صرف لفظ قانون نہیں، بلکہ روح قانون اور مقصد قانون، قیام عدل اور طاقت ور کے خلاف کمزور کے تحفظ کے اصولوں پر جانچ کرنا کو حدود کا پابند کیا جا رہا ہے۔ پھر یہ کام ہمارے ہاں کیوں نہ ہو جب کہ یہ اسلام کا عین تقاضا ہے اور ریاست فرد کی طرح اسلام کی پابند ہے کہ اس کا مذہب اسلام ہے۔

---

تیرا اہم بحث دفعہ ۲۰۹ کو ۲۰۳ سی پر فالق و راجح قرار دینے کا ہے۔ دونوں متضاد ہیں، یہ تو بالکل واضح ہے۔ ۲۰۹ کے تحت ایک نج کو یہ تحفظ حاصل ہے کہ اس کو اس کے عمدے سے صرف

سپریم جو دیشل کو نسل ہن ہٹا سکتی ہے، ۲۰۳ سی کے تحت حکومت، ایک ہائی کورٹ کے چیف جسٹس کا شریعت کورٹ میں تبادلہ کر سکتی ہے، جس سے اس کی شرائط ملازمت اتنی غیر محفوظ ہو جاتی ہیں کہ حکومت اس کو چھڑای بھی لگا سکتی ہے۔ یہ تضاد ترمیم کرنے والوں کا قصور ہے۔ عدالت کو تو یہ تضاد رفع کرنا ہی تھا، اور اس نے بالکل صحیح کیا کہ ۲۰۳ کو ۲۰۹ پر فائق کیا۔ لیکن ہم ادب سے عرض کریں گے کہ اس مقصد کے لیے اس نے جو استدلال کیا وہ بہت کمزور اور تناقض ہے، یعنی یہ کہ دفعہ ۲۰۹ بانیان دستور نے بنائی تھی، کیا اگر ۲۰۳ سی جیسی دفعہ دو تباہی اکثریت سے پاس ہوتی تو اسے غیر موثر نہ قرار دیا جاتا۔ اگر بانیان دستور ہن نے دو دفعات ایسی رکھی ہوں جو باہم متصادم ہوں، اور ان میں سے ایک مقصد دستور کی حیثیت رکھتی ہو، تو پھر کورٹ کیا کرے گی۔ مثلاً ہماری نظر میں دفعہ ۲۳۸ اور دفعہ ۲۵ (صدر کار حرم کا اختیار) دونوں دفعہ ۲ اور ۲۔۱ سے متصادم ہیں۔ (قتل کی سزا کے لیے دفعہ ۲۵ کا یہ تناقض تو لاہور ہائی کورٹ بھی تسلیم کر چکی ہے)۔

ہمارے خیال میں اس مقصد کے لیے ایک ہن مضبوط دلیل ہو سکتی تھی وہ یہ کہ چونکہ ۲۰۳ سی عدیلہ کی آزادی کے منافی ہے، اس لیے وہ دفعہ ۲۔۱ سے متصادم ہے، چنانچہ اس پر عمل درآمد نہیں کیا جانا چاہیے کیونکہ ۲۔۱ الف کو اور آزادی عدیلہ کو تفوق حاصل ہے، یہ دستور کے ناقابل ترمیم حصے ہیں۔ مارشل لا ہو یا پارلیمنٹ کوئی بھی ان میں ترمیم نہیں کر سکتا، نہ دستور میں ایسی ترمیم جوان سے تناقض ہو۔ لیکن شاید سپریم کورٹ کورٹ نے یہ استدلال اسی لیے اختیار نہیں کیا کہ وہ اس سے قبل قرارداد مقاصد کی فوکیت کے بازے میں لاہور ہائی کورٹ کے فیصلے کو مسترد کر کے یہ قرار دے چکی تھی کہ سب دفعات برابر ہیں۔ حالیہ فیصلے کے نتیجے میں بھی اصولاً تو یہی نکلتا ہے کہ سب دفعات برابر نہیں ہیں، خواہ اس بنیاد پر کہ ایک بانیان نے ڈالی ہے اور دوسری مارشل لانے، یا اس بنیاد پر کہ ایک ناقابل ترمیم بنیادی حصے سے متعلق ہے، دوسری اس حصے کے منافی ترمیم کر رہی ہے۔

یہ تو محترم نجح ہن جاتا سکتے ہیں کہ انہوں نے دوسری تعبیر کیوں اختیار نہیں کی، جبکہ ایسی تعبیر بھارت کی سپریم کورٹ بھی اختیار کر چکی ہے۔ لیکن اب جب کہ ہماری سپریم کورٹ کم سے کم یہ اصول تسلیم کر چکی ہے کہ دو دفعات متصادم ہوں تو دو میں نے ایک کو فوکیت دینا جائز ہے، تو وقت آگیا ہے کہ وہ جرأت کر کے اپنے سابقہ فیصلے پر نظر ثانی کرے اور قرارداد مقاصد (۲۔۱) کو دستور کا بالاترین، بنیادی، ناقابل ترمیم حصہ قرار دے، اور دستور کی جو دفعہ یا قانون اس سے متصادم ہو اس پر عمل درآمد کو غیر موثر کر دے۔ پھر ۲۔۱ سے استدلال کر کے، جب اور جیسا موقع آئے، وہ اسلام کے مقام، بنیادی حقوق، جمہوری اصول اور عدیلہ کی آزادی کو بھی یہی مقام دے کہ یہ چیزیں ناقابل ترمیم ہیں۔

ایسا کیے بغیر اس ملک میں کبھی قانون کی حکومت اور عدل کا قیام عمل میں نہیں آئے گا۔ اس کے بغیر ان الجھنوں سے ہرگز نجات نہیں ملے گی جن میں آج پورا ملک اور عدالتیں بچپنی ہوئی ہیں۔ اسی اقدام سے ایک ترقی پذیر، پر امن، عادلانہ اور فلاحی، اسلامی معاشرے کی تعمیر ممکن ہوگی۔ اس کے بعد اگر صرف قرارداد مقاصد (۲-لے) اور ”اسلام ریاست کا مذہب“ کی بنیاد پر عدالتیں آگے بڑھیں گی، اور تدریج اور حکمت کو ملحوظ رکھیں گی، تو وہ طاقت ور حکمرانوں کی تمام بے راہ رویوں کو لگام دے سکیں گی، اور زندگی کے ہر دائرے میں لوگوں کو انصاف فراہم کر سکیں گی۔ ان کے سامنے ایسے ایسے نظارے ہوں گے کہ ان کے قانونی اثرات کا اندازہ بھی ممکن نہیں مثلاً یہ کہ حضورؐ نے ایک سرکاری اہل کار کا تمام زائد مال ضبط کر لیا تھا، حضرت عمرؓ کو روزوں کے طرز رہائش اور مال و اسباب تک کا جائزہ لیتے تھے، حضرت ابو بکرؓ نے فرمایا تھا کہ اگر میں اللہ کی نافرمانی کروں تو میرا کہنا نہ مانا، حضرت عمرؓ نے کہا تھا کہ دجلہ و فرات کی وادی میں ایک بکری بھی بھوکی مر جائے گی تو مجھ سے جواب طلب کیا جائے گا، یا یہ کہ اسلام میں کوئی آدمی عدل کے تقاضے پورے کیے بغیر جیل میں نہ ڈالا جائے گا۔

فیڈرل شریعت کورٹ کے سابق چیف جسٹس گل محمد صاحب مرحوم فرمایا کرتے تھے کہ اگر کوئی دوسرا قانون نہ ہو، اور نجع اسلام کو نافذ کرنا چاہیں تو ان کے لیے یہی ایک دفعہ کافی ہے کہ ”ریاست کا مذہب اسلام ہے۔“ اس کے صاف اور سیدھے معنی یہ ہیں کہ ریاست کو اسلام کی ساری ہدایات پر عمل کرنا چاہیے۔ یہ دیکھا جائے کہ برطانیہ میں ’۰۳ سال میں نجع صاحبان نے پیلک لا کو کیا سے کیا بنا دیا ہے، تو ان کی اس بات کی صداقت میں کوئی شبہ نہیں رہ جاتا۔

ہم ملک کے سارے بھی خواہوں سے اپیل کرتے ہیں کہ وہ اس فیصلے کی حمایت میں بھی، اور آگے کے مراحل کے لیے بھی آگے آئیں اور رائے عامہ کو عدالتون کی پشت پناہ کے لیے تیار کریں۔ رائے عامہ کی پشت پناہ کے بغیر، اس فیصلے کا باقی وبرقرار رہنا بھی مشکل ہو سکتا ہے، کجا یہ کہ آگے پیش رفت ہو، اور پورے دستور، تک کو پیسہ دینے کے منصوبے بھی دفن نہیں کر دیے گئے ہیں۔

خاص طور پر ہم دین کے علم بردار عناصر سے اپیل کریں گے کہ وہ اس مقصد کے لیے آگے آئیں۔ ہمارا احساس ہے کہ ۱۹۷۷ء کے بعد سے ان عناصر نے حکمرانوں کو قانون کا پابند بنانے کے لیے کوئی آئینی و قانونی جدوجہد نہیں کی، ورنہ مارشل لا، نظریہ ضرورت، پی سی او، عدالیہ پرشب خون، غیر جماعتی انتخابات، تینوں وزراء، اعظم اور اسمبلیوں کی برخاشگی، جوں کے شریعت کورٹ میں تباہ لے۔۔۔ ان سب کے خلاف سیاسی مسمیں ان کو پیش پیش ہونا چاہیے تھا۔

ہم اللہ تعالیٰ سے بھی دعا کرتے ہیں کہ وہ ملک کے راہ نماوں کو عدل و انصاف کی راہ دکھائے۔ عدل و انصاف پر قائم رکھے اور عدل و انصاف کے ساتھ ملک کو چلانے کی توفیق عطا فرمائے۔ آمین!